

પત્રક ભાગ-૧
કાર્યવાહીની ટૂંકી નોંધ
ચૌદમી ગુજરાત વિધાનસભા
આઠમું સત્ર

મંગળવાર, તા.૯મી માર્ચ, ૨૦૨૧
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને
સભાગૃહ બપોરના ૧૨.૦૦ વાગ્યે ફરી મળ્યું.

૧. તારાંકિત પ્રશ્નોત્તરી

મંગળવાર, તા.૯મી માર્ચ, ૨૦૨૧ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪, ૫, ૬ અને ૭ના મૌખિક જવાબ આપવામાં આવ્યા.
સમયના અભાવે પૂછી ન શકાયેલા પ્રશ્નો અગ્રતાક્રમ ૮ થી ૩૧૪ને અતારાંકિત ગણવામાં આવ્યા.
પ્રશ્નોત્તરીનો સમય બપોરના ૧.૦૦ વાગ્યે પૂરો થયો.

૨. તારાંકિત પ્રશ્નોત્તરીના જવાબમાં વિસંગતતા અંગે પોઈન્ટ ઓફ ઓર્ડર

(૧) સભ્યશ્રી પુંજાભાઈ વંશે આજ તા.૦૯-૦૩-૨૦૨૧ની બેઠકની તારાંકિત પ્રશ્નોત્તરીના પ્રશ્ન અગ્રતાક્રમ- ૧૩૮, ૧૭૦, ૧૯૧, ૨૭૩, ૨૮૨, ૨૮૩ અને ૩૦૯ના પ્રશ્નોના જવાબમાં વિસંગતતા બાબતે તથા અગ્રતાક્રમ રપજના જવાબમાં વિસંગતતા બાબતનો પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગતાં, માનનીય મંત્રીશ્રીએ આ બાબતે તપાસ કરી જણાવવામાં આવશે તેમ જણાવતાં, માનનીય અધ્યક્ષશ્રીએ ખુલાસો રજૂ થયેથી, ચકાસણી કરી પોઈન્ટ ઓફ ઓર્ડરનો નિર્ણય આપશે તેમ જણાવ્યું.

માનનીય ઊર્જા મંત્રીશ્રી સૌરભભાઈ પટેલે સભ્યશ્રી પુંજાભાઈ વંશના તા.૦૯-૦૩-૨૦૨૧ની બેઠકની તારાંકિત પ્રશ્નોત્તરીના પ્રશ્ન અગ્રતાક્રમ- ૧૩૮, ૧૭૦, ૧૯૧, ૨૭૩, ૨૮૨, ૨૮૩ અને ૩૦૯ના પ્રશ્નોના જવાબમાં વિસંગતતા બાબતે ટાઈપીંગ ક્ષતિ થયાનો સ્વીકાર કર્યો તથા રપજનો જવાબ બરાબર હોવાનો ખુલાસો કરતાં, માનનીય અધ્યક્ષશ્રીએ તેમનો ખુલાસો ગ્રાહ્ય રાખી પોઈન્ટ ઓફ ઓર્ડરનો નિકાલ કર્યો.

(૨) સભ્યશ્રી વિરજીભાઈ દુમ્મરે આજ તા.૦૯-૦૩-૨૦૨૧ની બેઠકની તારાંકિત પ્રશ્નોત્તરીના પ્રશ્ન અગ્રતાક્રમ-૬૦માં વિસંગતતા હોવા અંગેનો પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગતાં, માનનીય ઊર્જા મંત્રીશ્રી સૌરભભાઈ પટેલે જવાબમાં વિગતો બરાબર હોવાનું જણાવતાં, માનનીય અધ્યક્ષશ્રીએ તેમનો ખુલાસો ગ્રાહ્ય રાખી પોઈન્ટ ઓફ ઓર્ડર નામંજૂર કર્યો.

૩. માનનીય અધ્યક્ષશ્રીની જાહેરાત

માનનીય અધ્યક્ષશ્રીએ સંસદીય કાર્યરીતિ અને પ્રણાલીઓના ખૂબ જ મહત્વના સ્ત્રોત તરીકે સન ૧૯૬૦થી સન ૨૦૨૦ સુધીમાં ગૃહમાં અધ્યક્ષ સ્થાનેથી અપાયેલ નિર્ણયોના સંકિલત પુસ્તકનું માનનીય મુખ્યમંત્રીશ્રી વિજયભાઈ રૂપાણી, નાયબ મુખ્યમંત્રીશ્રી નીતિનભાઈ પટેલ, વિપક્ષના નેતાશ્રી પરેશ ઘાનાણી, સંસદીય બાબતોના મંત્રીશ્રી ભૂપેન્દ્રસિંહ ચુડાસમા, રાજ્યકક્ષાના સંસદીય બાબતોના મંત્રીશ્રી પ્રદિપસિંહ જાડેજા, વિપક્ષના ઉપનેતાશ્રી શૈલેષ પરમાર, મુખ્ય દંડકશ્રી પંકજભાઈ દેસાઈ, વિપક્ષના દંડકશ્રી અશ્વિનભાઈ કોટવાલની ઉપસ્થિતિમાં વિમોચન કર્યું. ત્યારબાદ માનનીય મુખ્યમંત્રીશ્રી વિજયભાઈ રૂપાણી, વિપક્ષના નેતાશ્રી પરેશ ઘાનાણી, સંસદીય બાબતોના મંત્રીશ્રી ભૂપેન્દ્રસિંહ ચુડાસમા અને રાજ્યકક્ષાના સંસદીય બાબતોના મંત્રીશ્રી પ્રદિપસિંહ જાડેજાએ સંસદીય કાર્યરીતિ અને પ્રણાલીઓના મહત્વ અને સંસદીય કાર્યરીતિ અને પ્રણાલીઓના પુસ્તકની સભાગૃહની કાર્યવાહી દરમિયાનની ઉપયોગીતા વિશે સભાગૃહને જાણકારી આપી અને માનનીય અધ્યક્ષશ્રીને અભિનંદન પાઠવ્યા.

૪. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ મંત્રીશ્રીઓએ રજૂ કર્યા.

(૧) આલ્કોહ એશડાઉન (ગુજરાત) લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્યુલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

(૨) કામઘેનુ યુનિવર્સિટીના સન ૨૦૦૯-૧૦ થી સન ૨૦૧૩-૧૪ના પુરવણી ઓડિટ અહેવાલ, સન ૨૦૧૪-૧૫નો તૃતીય ઓડિટ અહેવાલ અને સન ૨૦૧૫-૧૬નો ચતુર્થ ઓડિટ અહેવાલ તથા આ અહેવાલોને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતાં નિવેદન

માનનીય રાજ્યકક્ષાના પશુપાલન મંત્રીશ્રી બચુભાઈ ખાબડ

- (૩) નવસારી કૃષિ યુનિવર્સિટીનો સન ૨૦૧૪-૧૫નો ઓડિટ અહેવાલ અને તેના ઉપર લેવાયેલ પગલાંનું નિવેદન તથા વાર્ષિક હિસાબ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય રાજ્યકક્ષાના કૃષિ મંત્રીશ્રી જયદ્રથસિંહ પરમાર

- (૪) ગુજરાત હાઉસિંગ બોર્ડનો સન ૨૦૧૯-૨૦નો વાર્ષિક વહીવટી અહેવાલ
માનનીય નાયબ મુખ્યમંત્રીશ્રી નીતિનભાઈ પટેલ
- (૫) ગુજરાત સ્લમ કલીયરન્સ બોર્ડના સન ૨૦૧૭-૧૮ના વાર્ષિક હિસાબો અને ઓડિટ અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન
માનનીય નાયબ મુખ્યમંત્રીશ્રી નીતિનભાઈ પટેલ
- (૬) ગુજરાત ઔદ્યોગિક વિકાસ નિગમના સન ૨૦૧૯-૨૦ના સુધારેલ અંદાજો તથા સન ૨૦૨૦-૨૧ના સૂચિત અંદાજો

ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

- (૭) ગુજરાત મેરીટાઇમ બોર્ડના સન ૨૦૧૮-૧૯ના વાર્ષિક હિસાબો તેમજ આ હિસાબોને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

બંદરો પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

- (૮) સન ૨૦૦૩ના ગુજરાત મૂલ્ય વર્ધિત વેરા અધિનિયમ અન્વયેના નાણાં વિભાગના તા.૧૫/૦૬/૨૦૨૦ના જાહેરનામા ક્રમાંક-(જીએચએન-૫૨)વીએટી-૨૦૨૦/એસ.૫(૨)(૫૮)૬ તેમજ આ જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય નાયબ મુખ્યમંત્રીશ્રી નીતિનભાઈ પટેલ

- (૯) સન ૨૦૦૧ના ગુજરાત મોટર સ્પિરિટ ઉપકર અધિનિયમ અન્વયેના નાણાં વિભાગના તા.૨૫/૦૯/૨૦૨૦ના જાહેરનામા ક્રમાંક-(જીએચએન-૮૮)એમસીઆર-૨૦૨૦(૮)૬

માનનીય નાયબ મુખ્યમંત્રીશ્રી નીતિનભાઈ પટેલ

- (૧૦) સન ૨૦૦૩ના ભારતીય વીજ અધિનિયમ અન્વયેના ઊર્જા અને પેટ્રોકેમિકલ્સ વિભાગના તા.૨૫/૦૬/૨૦૨૦ના ગુજરાત વિદ્યુત નિયંત્રક આયોગ (પુરવઠો પૂરો પાડવા પેટે કરેલ ખર્ચ અને પ્રકીર્ણ ખર્ચ વસૂલ કરવા પરદાનેદારને સત્તા) (બીજો સુધારો) વિનિયમો, ૨૦૨૦ જાહેરનામા ક્રમાંક-૩/૨૦૨૦ તેમજ આ જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય ઊર્જા મંત્રીશ્રી સૌરભભાઈ પટેલ

- (૧૧) સન ૨૦૧૯ના ગુજરાત ઘર વપરાશ પાણી પુરવઠા (સંરક્ષણ) અધિનિયમ અન્વયેના નર્મદા, જળ સંપત્તિ, પાણી પુરવઠા અને કલ્પસર વિભાગના તા.૦૭/૦૭/૨૦૨૦ના જાહેરનામા ક્રમાંક-જીએચએન/૨૦/૨૦૨૦ વીડબલ્યુ એસ-૧૦-૨૦૧૯-વિદ્યેયક-૧-પાર્ટ ફાઇલ-ખ-૪ તેમજ આ જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય પાણી પુરવઠા મંત્રીશ્રી કુંવરજીભાઈ બાવળીયા

- (૧૨) સન ૨૦૧૬ના ગુજરાત રાજ્ય ઉચ્ચ શિક્ષણ પરિષદ અધિનિયમ અન્વયેના, શિક્ષણ વિભાગના તા.૧૯/૦૩/૨૦૨૦ના જાહેરનામા ક્રમાંક-જીએસ/એસએસ/૧૫/ એસએચઈ/૨૦૧૯/૧૪૫૯/ખ-૧ તેમજ આ જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય રાજ્યકક્ષાના શિક્ષણ મંત્રી શ્રીમતી વિલાવરીબેન દવે

૫. પૂરક માગણીઓ પર ચર્ચા અને મતદાન (બીજો અને છેલ્લો દિવસ)

માનનીય નાયબ મુખ્યમંત્રીશ્રી નીતિનભાઈ પટેલે, ઉદ્યોગોને લગતી સેવા અંગેની ઉદ્યોગ અને ખાણ વિભાગની મહેસૂલી ખર્ચ માટેની પૂરક માગણી ક્રમાંક ૪૯, માર્ગો અને પુલને લગતી સેવા અંગેની માર્ગ અને મકાન વિભાગની મૂડી ખર્ચ માટેની પૂરક માગણી ક્રમાંક ૮૬, નાગરિક પુરવઠાને લગતી સેવા અંગેની અન્ન, નાગરિક પુરવઠા અને ગ્રાહકોની બાબતોના વિભાગની મહેસૂલી ખર્ચ માટેની પૂરક માગણી ક્રમાંક ૨૨, કુદરતી આફતો અંગે રાહતને લગતી સેવા અંગેની મહેસૂલ વિભાગની મહેસૂલ અને મૂડી ખર્ચ માટેની પૂરક માગણી ક્રમાંક ૭૯ અને સામાજિક સુરક્ષા અને કલ્યાણને લગતી સેવા અંગેની સામાજિક ન્યાય અને અધિકારીતા વિભાગની મહેસૂલી ખર્ચ માટેની પૂરક માગણી ક્રમાંક ૯૨ રજૂ કરી.

પૂરક માગણીઓ જેમ જેમ રજૂ થતી ગઈ તેમ તેમ પૂરક માગણી ક્રમાંક ૪૯ ઉપરની કાપ દરખાસ્ત ક્રમાંક-૧, પૂરક માગણી ક્રમાંક ૨૨ ઉપરની કાપ દરખાસ્ત ક્રમાંક-૨ અને ૩, પૂરક માગણી ક્રમાંક ૭૯ ઉપરની કાપ દરખાસ્ત ક્રમાંક-૪, ૫, ૬ અને ૭ તથા પૂરક માગણી ક્રમાંક ૯૨ ઉપરની કાપ દરખાસ્ત ક્રમાંક-૮ સંબંધિત સભ્યશ્રીઓએ રજૂ કરી.

માનનીય અધ્યક્ષશ્રીએ વિધાનસભાના નિયમોના નિયમ ૨૩૪(૪) અન્વયે ગિલોટીન અંગેની જાહેરાત કરી અને ગિલોટીન માટેનો સમય બંધ કરવાનો ૨.૨૫ વાગ્યાનો ઠરાવવામાં આવ્યો.

ત્યારબાદ રજૂ થયેલી પૂરક માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ.
ત્યારબાદ નીચેના સભ્યશ્રીઓએ ચર્ચામાં ભાગ લીધો.

- | | |
|--------------------------|-----------------------|
| (૧) શ્રી વિરજીભાઈ હુમ્મર | (૪) શ્રી મોહનલાલ વાળા |
| (૨) શ્રી ભગાભાઈ બારડ | (૫) શ્રી અમરીષભાઈ ડેર |
| (૩) શ્રી કીરીટકુમાર પટેલ | |

ત્યારબાદ ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો.

ત્યારબાદ રજૂ થયેલ કાપ દરખાસ્તો ક્રમાંક ૧, ૨, ૩, ૪, ૫, ૬, ૭ અને ૮ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ પૂરક માગણી ક્રમાંક ૪૯, ૮૬, ૨૨, ૭૯ અને ૯૨ મત ઉપર મૂકવામાં આવી અને તેનો સ્વીકાર કરવામાં આવ્યો.

ગિલોટીન થયેલી માગણીઓ

ત્યારબાદ માનનીય નાયબ મુખ્યમંત્રીશ્રી નીતિનભાઈ પટેલે સન ૨૦૨૦-૨૦૨૧ના વર્ષના અનુદાનો માટેની પૂરક માગણી ક્રમાંક ૨, ૧૮, ૨૩, ૩૧, ૩૨, ૩૫, ૪૩, ૪૬, ૫૨, ૬૬, ૭૦, ૮૫, ૮૮, ૮૯, ૯૬, ૯૮, ૧૦૧, ૧૦૩, ૧૦૪ અને ૧૦૬ રજૂ કરી, જે મત માટે મૂકવામાં આવી અને તેનો સ્વીકાર કરવામાં આવ્યો.

(વિરામ બપોરના ૨.૧૨થી ૩.૦૦)

૭. બિન-સરકારી કામકાજ

(૧) બિન-સરકારી વિદેયકો

સભ્યશ્રી વિરજીભાઈ હુમ્મરે સન ૨૦૨૦નું ગુજરાત લાંબી બિમારીઓની સારવાર માટેનો તબીબી ખર્ચ માફ કરવા બાબત વિદેયક સભાગૃહની અનુમતિથી દાખલ કર્યું.

(૨) બિન-સરકારી સંકલ્પો

(૧) સભ્યશ્રી ભરતભાઈ પટેલે “ રાજ્ય સરકાર દ્વારા ગ્રામીણ અર્થતંત્ર ઘબકતું કરવા માટે કિસાન સૂર્યોદય યોજના દ્વારા કિસાનોને દિવસે વીજળી મળતાં સારી રીતે ખેતી કરી તેમના પાક ઉત્પાદનમાં અનેકગણો વધારો કરી શકવા અંગેનો” સંકલ્પ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

સંકલ્પ પરની ચર્ચામાં નીચેના સભ્યશ્રીઓએ ભાગ લીધો.

- | | |
|------------------------|-----------------------------|
| (૧) શ્રી ઋષિકેશ પટેલ | (૪) શ્રી પ્રેમસિંહભાઈ વસાવા |
| (૨) શ્રી પુંજાભાઈ વંશ | (૫) શ્રી સુખરામભાઈ રાઠવા |
| (૩) શ્રી ધ્રિજેશ મેરજા | |

ચર્ચાનો જવાબ માનનીય ઊર્જા મંત્રીશ્રી સૌરભભાઈ પટેલે આપ્યો.

ત્યારબાદ સંકલ્પ મત પર મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

(૨) સભ્યશ્રી રમેશભાઈ કટારાએ “ કોવિડ-૧૯” મહામારી સામે નાગરિકોને સુરક્ષિત રાખવા રાજ્ય સરકાર દ્વારા કોરોના રસીકરણ અભિયાન ચાલી રહ્યું છે તે અંગે જાગૃતિ લાવવા અંગેનો” સંકલ્પ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

સંકલ્પ પરની ચર્ચામાં નીચેના સભ્યશ્રીઓએ ભાગ લીધો.

- | | |
|---------------------------|--------------------------|
| (૧) શ્રી વિરજીભાઈ હુમ્મર | (૩) શ્રી હર્ષ સંઘવી |
| (૨) શ્રી અરવિંદકુમાર પટેલ | (૪) શ્રી કીરીટકુમાર પટેલ |

ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો.

ત્યારબાદ સંકલ્પ મત પર મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

સભાગૃહ, બુધવાર તા. ૧૦મી માર્ચ, ૨૦૨૧ના રોજ

સવારના ૧૦.૦૦ વાગ્યે ફરી મળવા માટે સાંજના ૪.૫૫ વાગ્યે મુલતવી રહ્યું.

ગુજરાત વિધાનસભા સચિવાલય,
ગાંધીનગર.
તા. ૯મી માર્ચ, ૨૦૨૧

ડી.એમ.પટેલ
સચિવ,
ગુજરાત વિધાનસભા.